

~~taz-Zebbuġ u nsibu Bażilka ġdida u sa-
biha mibnija fuq il blata li fuqha Ġesù
ghereq l-għaraq tad demm awl il-lejl
tal-passjoni harxa tiegħu. U dik il bla-
ta nfisha l-lum hija l-presbiterju tal-ar-
tal il-kbir tal-Bażilka li semmejna. U
fuq dana l-presbiterju, jiena wkoll
żmien ilu, kelli x-xorti li nkanta l-Pas-
sju f'Hadd il Palm, bhal ma mbagħad
fil-Ġimgħa l-Kbira kantajtu wkoll fuq
il-Kalvarju.~~

~~U jekk mill-Ġnien taz-Zebbuġ nitil-
għu t-telgħa u nidhlu Ġerusalem, wara
ftit naslu hada l-Pretorju ta' Pilatu, u
nghaddu minn dik it-triq li minnha Ġe-
sù għadda mgħobbi bis-salib, u niltaq-
għu ma' hafna knejjes żgħir, mibnija
fuq il-waqfiet li nahnasbu fuqhom meta
nagħmlu l-Via Sagra. U hekk nibqgħu
mexjin sa kemm naslu fuq il-Għoqba
tal-Golgota jew Kalvarju, u hemmhekk
insibu żewġ kappelli, waħda fejn Ġesù
kien imnażża' minn hwejġu u msammar~~

~~u ohra fejn kien imwaqqaf imsallab fuq
is-salib, bejn żewġ hallelin.~~

~~Imma l-aqwa u l-aktar Imqaddes fost
l-Imkejjen kollha huwa dak li nsibu ftit
passi b'għid mill-Kalvarju, jiġifieri l-Qa-
bar ta' Kristu. Dan huwa l-qalba tal-
Imkejjen Imqaddsa l-ohra kollha li sal-
lum għadu jiġbed għal hdejjh qtajjja'
kbar ta' Nsara minn kull naha tad-din-
ja. Qassisin, Isqfijiet u Kardinali jiġu
mill-b'għid biex jagħtuh qima, u li ma'
dwaru r-Rhib Frangiskani ma qatgħu
qatt il-għassa tagħhom. U għal kemm
jiena nnijsi dort u rajt l-Imkejjen kol-
lha tal-Art Imqaddsa, qatt u qatt ma
kont inhossni mistrieh, hieni, kburi u
ferhan, daqskemm meta kien imissni li
mqaddes fuq dik ir-rhama bajda li taht-
ha hemm is-sodda tal-blat, jew qabar,
fejn kien midfun il-Ġisem t'Alla n-Nif-
su magħmul bniedem u li mbagħad
minn hemm qam u hareġ haj u rebbieh
fuq il-mewt biex ma jarga' jmut iżjed.~~

~~PROF. D. ANTON TABONE.~~

BIĊĊA “ART IMQADDSA” F'MALTA

Hawnekk sa nagħmel bhal ma għa-
mel darba f'Nazaret, wiehed Frangis-
kan, Patri Kleofa. Kienet il-festa ta'
San Ġużepp, u għamel priedka fuq il-
qrar. Qalilhom lin-nies malli tala' l-
manbar: “Il-lum hi l-festa ta' San
Ġużepp. San Ġużepp kien mastru-
daxxa. Mastrudaxxa jaħdem l-injam.
Mill-injam isiru l-kunfissinarji. Il-
kunfissinarji jiswew għall-qrar. Mela
jien sa nagħmel predka fuq il-qrar!”

U hekk sa nagħmel jien. Dan il-
Qari huwa “Lehen l-Art Imqaddsa.”
F'Malta għandna biċċa Art Imqaddsa.
Din l-Art Imqaddsa hi San Pawl il-
Bahar. Mela jien sa nikteb xi haġa
fuq San Pawl il-Bahar!

Imma għaliex hija Art Imqaddsa

San Pawl il-Bahar? Għax hemmekk
qabad l-art, hemm mexa, hemm għal-
lem, hemm għamel l-ewwel Insara
f'dil-gżira, l-Appostlu Missierna San
Pawl.


* * *

San Pawl kien Lhudi mit-Turkija,
imma trabba Ġerusalem, u kien żagh-
żugh imhegġeg għal-Liġi ta' Mosè.
Ftit wara li sallbu lil Ġesù, meta l-
Insara bdew jiżdiedu, daż-żaghżugh
ha ltra minn għand il-Qassis il-Kbir
ta' Ġerusalem biex imur jaqbad minn-
hom minn Damasku. Fit-triq qabditu
x-xita u faqqgħet sajjetta fuq rasu
imma ma qatlitux. Mas-sajjetta sa-
ma' lehen li qallu: “Xawl, Xawl,
lamma tgħazzabni?” jiġifieri: ‘Sawl,

“Sawl, ghax qieghed tahqarni?” San Pawl wiegeb: “Rabbi, int min int?” U l-lehen raga’ wiegeb: “Jiena Gesù, dak li qieghed tahqru inti!”

Minn dak il-hin San Pawl qaleb Nisrani bir-ruh u l-gisem. U beda jghallem li ma kienx hemm ghal fejn wiehed ihares aktar il-Ligi ta’ Mosè, ghax Gesù bil-mewt tieghu kien nehhieha. Ghal dan il-Lhud kienu jobghoduh, dawk li kienu qalbu u dawk li ma

hemm, billi kien harrku l-Qassis il-Kbir. San Pawl ma riedx, imma talab li jinbaghat Ruma, halli l-kawża tinqataghlu quddiem l-Imperatur. Ghal hekk il-Hakem ghabba fuq gifen lilu u hafna ohrajn u baghathom lejn l-Italja qajl-qajl. Kien ix-xahar ta’ Awissu tas-sena wara Kristu 60. Il-gifen kien jimxi bir-rih biss, mhux bl-imqadef ukoll, ghal hekk marru mal-art-l-art, meta qum ir-rih jimxu,



Is-safra ta’ San Pawl minn Kajsarija sa Pozzuoli.

Il-hażż iswed juri l-moghdija tal-gifen.

It-tikek juru kif kien jghaddi l-gifen kieku tas-sew mar Meleda.

kienux, ghax dawk li qalbu Nsara kienu baqghu jharsu wkoll il-Ligi l-Qadima. Darba San Pawl mar Gerusalem u dahal it-Temp’u. Kif rawh hemm gew il-Lhud hafuf u kienu sa joqtluh, li ma niżlux is-suldati Rumani li kienu ghasa fil-fortezza u haduhulhom minn idejhom. Minn Gerusalem haduh Kajsarija, u dewwmuh hemm sentejn, sa ma tinqataghlu l-kawża.

Darba saqsewh jekk riedx jitla’ Gerusalem, halli l-kawża tinqataghlu

u meta jorqod ir-rih, jieqfu. Ara kemm waqfu, li biex waslu minn Kajsarija sa Kreta, damu sejrin xahrejn!

Dahlu fi Kreta, imma l-marsa li dahlu fiha lill-kaptan ma ghogbitux, ghax ma kenitx tajba wisq biex jghaddu fiha x-xitwa. Imma kif hareg il-gifen minn hemm biex jidhol marsa ohra, l-ajru qallu: “Hawn irridek!” Qamet taqliba ddoqq l-iskotti u l-gifen bdiet iddawru donnu zugraga u tghollih donnu tapp ta’ flixkun. U wara erbatax-il jum mitlufin fuq il-


baħar, dahlu fi gżira jisimha Melite, u ma ntilef hadd minnhom, u għaddeu it-tliet xhur tax-xitwa hemmekk.

* * *

Gie żmien li kien hemm min qal li San Pawl mhux f'Malta ġie, imma mar fi gżira oħra, jisimha Melite wkoll, fil-baħar Adrijatku, qrib il-Jugoslavja. Ir-raġunijiet li ġiebu kienu dawn: (a) li Malta ma hawnx lifgħat; (b) li Malta ma tinsabx fil-baħar li jghidulu Adrija; u (ċ) li l-Maltin ta' dak iż-żmien kienu 'l quddiem hafna u ma tistax tghidilhom *Barbaroi*.

Dawn ir-raġunijiet huma, kif ngħidulhom bil-Malti, tiftix ta' xagħra fil-ghaġina. Ghax (a) il-lifgħa harġet minn ġewwa l-qatta tal-hatab, u l-hatab ma tistax tghid li kien hatab ta' Malta. Sal-lum għadhom fil-Greċja jbieghu l-hatab għan-nar lil paj-jiżi oħra (ara l-ktieb ta' Morton: "In the Steps of St. Paul", faċċata 228). U sa xi hamsin sena ilu Malta wkoll kien jingieb il-hatab għan-nar minn artijiet oħra. Il-lifgħat fix-xitwa jorqdu għal kemm-il xahar, jew taht l-art, jew jekk isibu, ġewwa l-hatab

(ara wkoll "News of the World", 17 ta' Lulju 1955, faċċata 4. Mara In-ġliża xtrat hasira tal-qasab u kif fir-xitha minn ġewwa fiha hareġ serp). Targa', jista' jkun li dik li hasbuha lifgħa kienet serp ta' Malta, li jixbah hafna lil-lifgħa, jghidulu bil-Latin *coluber leopardinus* (ara x'kiteb fuq din ix-xorta ta' serp is-Sur Gwidu Lanfranco fis-"Sunday Times of Malta" tas-17 ta' Mejju 1956), billi dawk il-Barbrin kienu nies minn Barberija tas-sew, u ma kienx ilhom wisq li ġew Malta jahdmu fir-raba ta' San Publiju. Is-serp kien dahal jorqod ir-raġda tax-xitwa, għax meta San Pawl ġie Malta kien Novembru, wara s-sawma tal-harifa (dis-sawma timxi mal-qamar, u tiġi bejn is-26 ta' Settembru u l-14 ta' Ottubru, kif qalli r-Rabbi tal-Lhud), u kien lahaq beda l-ksieħ. (b) il-baħar li jghidulu Adrija kien jibqa' nie-żel sa Malta, u dan jidher mill-kitba ta' baħħara Griegi tal-antik (ara "Voyage and Shipwreck of St. Paul" ta' Captain James Smith, R.N.). (ċ) kienu jissejhu *Barbaroi* dawk in-nies li ma jafux bil-Grieg, jew li jafux hażin-hażin (ara "Sull'Origine della



MALTA. — Ritratt tad-Dahla ta' San Pawl il-Baħar meħuda mill-ajru.

A: fejn rabat il-ġifen bil-lejl, fejn hemm 15-il qama ilma. — B: fejn riedu jidhlu fil-ghodu.

C: id-dahla Tal-Għażżenin fejn lil ġifen tefghu r-riħ.

Lingua Maltese'', ta' A. E. Caruana, faċċata 222).

Imma li San Pawl gie Malta, din taghna, hemm argumenti li hadd ma jista' jcaqlaqhom: (a) il-kaptan ba-za' li l-gifen jehel gewwa r-ramel ta quddiem l-Afrika; mela r-rih ma kienx jonfoh ghan-naha tat-Tramuntana, fejn hemm Malta l-oħra, imma ghan-naha ta' hawn. (b) San Pawl u sha-bu xettew fil-gzira li waslu fiha, mela kienet bghida mit-*terra ferma*, m'hux bhal Malta l-oħra, ta' fuq, li minnha ghal Jugoslavja ma hemmx ghajr er-ba' mili bghid. (c) Wara x-xitwa marru l-Italja ma' gifen Lixandrin li kien xetta fil-gzira. Issa gifen Lixandrin f'Malta taghna jista' jinsab, m'hux f'Malta ta' fuq, ghax hemm ma hix triqtu mill-Egittu ghall-Italja, bhal ma jidher mill-mappa li gibna hawnekk. (d) San Luqa kiteb li huma u sejrjn l-ewwel għaddew Serqusa imbagħad Reġġu; kieku kienu gejjin minn Malta ta' fuq, kienu jghaddu bil-maqlub, l-ewwel Reġġu, imbagħad Serqusa, kif jidher ukoll fil-mappa, m'hux l-ewwel jinżlu 'l isfel, imbagħad jerġghu jitilghu 'l fuq. Mela San

Pawl Malta taghna gie, u Malta tal-Jugoslavja anqas biss holom biha.


* * *

San Pawl qagħad tliet xhur hawn Malta u milli jidher, il-biċċa l-kbira taż-żmien għaddieh għall-kwiet, fil-villa ta' San Publiju, Bur-Marrad, qrib id-dahla li niżel fiha. Dan jidher ghax hemmekk hemm wied jgħidulu Wied il-Pwales. *Pwales* hija l-plural Malti ta' *Paulus*, u tisser, kif kieku ngħidu l-lum: *il-Pawlini*, jgħifieri, id-dixxipli ta' Pawlu. Dak iż-żmien hekk kienu jagħmlu l-Insara, jiehdu l-isem ta' min għammidhom, għad li lil San Pawl innifsu ma kienx joġġbu dan (ara I Kor. I, 12-17).

San Pawl, mela, hawn Malta, għamel habib sewwa ma' dawk li kienu għenuh jehles mill-gharqa. Kien imur dali jsibhom u joqghod jgħallimhom u jfejqqilhom lil min kellhom marid.

* * *

Mur arah, mela, lil San Pawl, f'xi għodwa xemxija tax-xitwa, johroġ mill-villa ta' Bur-Marrad u jitlaq qajl-qajl, jghawweġ saqajh (ghax jgħidu l-



SAN PAWL IL-BAĦAR. — Il-“kolpos” jew dahla żghira fejn il-kaptan ried jinkalja l-gifen u ma sehnux. Tidher il-knisja mibnija tifikira tal-Miġja ta' San Pawl, fuq il-post fejn il-Maltin xegħlu l-huġġieġa. Ritratt meħud mill-kittieb.


antiki li San Pawl kellu għa'nejh impexxin, u saqajh imghawga, *Acta Pauli*, k. II, v. 3, u hu wkoll jgħid li kien ikrah, II Kor. x, 10), imsieheb minn San Luqa u xi suldat Ruman, lejn id-dahla li nghidulha San Pawl il-Bahar. Hemm kien ikun hemm is-sajjieda jsewwu x-xbiek, u hu joqogħod bil-qegħda fuq xi haġra jew fuq xi sorra xbiek, u huma jdurru miegħu. Mur isingħu jhajarhom jitolqu l-allat tar-rham u tal-haġar, li ma jiswew xejn, u jagħtu qima minn bdielhom 'l Alla Wiehed, Alla tas-sema. Mur

is'ingħu jsemmi għall-ewwel darba f'Malta l-Isem Imbierek ta' ĠESU'!

* * *

Hux tas-sew, mela, li San Pawl il-Bahar hija biċċa Art Imqaddsa? Ma hix Art Imqaddsa daqs il-Palestina, għax ma mexiex u għallem fiha Ġesù, imma mexa u għallem fiha, biex ngħidu hekk is-segretarju tiegħu. Għax tad-Din Nisrani kien Ġesù li għamel il-hmira u qabbad il-forn, imma kien San Pawl li habeż il-hobż, u qabe' għaġen il-għaġina!

BEN JEHUZA



SAN PAWL IL-BAHAR. — Biċċa mill-“Art Imqaddsa” ta’ Malta. Ix-xatt, li min jaf kien mexa fuq San Pawl. Ritratt meħud mill-kittieb minn fuq il-taraġ tal-knisja.

QAWL TAL-PALESTINA

Min habbek, satar ghajjubek, u min bagħdek, kattar dñubek. Hekk hu sewwa sew. Min iħobbok, jgħinek u min jobgħodok itaqqallek. Haġa li narawha kull jum u kull hin.